



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1533/17 - 2008 ජනවාරි 25 වැනි සිකුරාදා - 2008.01.25

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

එල්.ඩී. බී. 24/51.

මෝටර් වාහන පනත (203 වන අධිකාරය)

1988 අංක 5 දරන පනත මගින් අවසන් වරට සංශෝධිත (203 වන අධිකාරය වූ) මෝටර් වාහන පනතේ 3, 14, 27 සහ 38 වන වගන්ති සමඟ කියවිය යුතු 19, 202 සහ 237 වන වගන්තිය යටතේ ප්‍රවාහන අමාත්‍යවරයා විසින් සාදන ලද නියෝග.

ඩලස් අලහප්පෙරුම,
ප්‍රවාහන අමාත්‍ය.

2008 ජනවාරි මස 14 වැනි දින,
කොළඹ දී ය.

නියෝග

- මෙම නියෝග 2008 අංක 01 දරන මෝටර් වාහන (වාහනවල වායු විමෝචන පාලනය කිරීම සහ සහතික කිරීම) නියෝග යනුවෙන් හඳුන්වනු ලැබේ.
- (අ) ශ්‍රී ලංකාවේ නිෂ්පාදනය කරන ලද, එකලස් කරන ලද හෝ නිර්මාණය කරන ලද නැතහොත් ශ්‍රී ලංකාවට ආනයනය කරන ලද කිසිම මෝටර් වාහනයක් 1980 අංක 47 දරන පාරිසරික පනත යටතේ සාදනු ලැබ, 2003 ජුනි මස 30 වන දින අංක 1295/11 දරන අතිවිශේෂ ගැසට් පත්‍රයේ පළ කරන ලද 2003 අංක 1 දරන ජාතික පාරිසරික (වායු විමෝචන ඉන්ධන හා වාහන ආනයනය ප්‍රමිති) නියෝගවල අන්තර්ගත වාහන වායු විමෝචන ප්‍රමිතිවලට අනුකූල වන්නේ නම් මිස, මෝටර් වාහන කොමසාරිස්වරයා විසින් ලියාපදිංචි නොකළ යුතු ය.
- (ආ) 2003 ජුනි මස 30 වන දින අංක 1295/11 දරන අති විශේෂ ගැසට් පත්‍රයේ පළ කරන ලද 2003 අංක 1 දරන ජාතික පාරිසරික (වායු විමෝචන ඉන්ධන හා වාහන ආනයන ප්‍රමිති) නියෝග මෙම නියෝගවල විධිවිධාන වලට ආදලවීමේ දී කලින් කල එම නියෝග වලට කරනු ලබන සංශෝධන වලට යටත් ව අදාළ කරගත යුතු ය .

එසේ වුවද, ඉහත කී නියෝග වෙනුවට යම් ඉදිරි දිනයක දී, 1980 අංක 47 දරන පාරිසරික පනත යටතේ වෙනත් නියෝගයක් සාදනු ලැබුවහොත්, වායු විමෝචන ප්‍රමිතිවලට අදාළ වන එම නව නියෝග ඉහත කී නියෝග වෙනුවට අදාළ විය යුතු ය.

(ඇ) ශ්‍රී ලංකාවේ භාවිතා කරනු ලබන මෝටර් වාහන සඳහා වූ අවසර දිය හැකි ජංගම වායු විමෝචන සීමා ඉහත කී ගැසට් පත්‍රයේ පළ කරන ලද ප්‍රමිති වලට අනුකූල විය යුතු ය.

(ඈ) ඉහත කී නියෝගවල උපලේඛනයේ නිශ්චිත දක්වා ඇති සීමාවන් ඉක්මවා, මෝටර් වාහනයක අයිතිකරුවකු හෝ භාවිත කරන්නකු විසින් වාහන වායු විමෝචන වායු ගෝලයට විමෝචනය වීමට හෝ විමෝචනය වීම සඳහා කටයුතු සැලැස්වීම නොකළ යුතු ය.

3. මේ නියෝග ක්‍රියාත්මක වීමේ දින සිට සහ ඉන්පසුව මෝටර් රථ කොමසාරිස් වරයා හෝ තත්කාර්ය සඳහා විශේෂයෙන් බලය පවරන ලද නිලධාරියෙකු විසින් -

(අ) ශ්‍රී ලංකාවේ නිර්මාණය කරන ලද, නිෂ්පාදනය කරන ලද හෝ එකලස් කරන ලද සෑම මෝටර් වාහනයක් ම ,

(ආ) පිටරටක දී නිෂ්පාදනය කර හෝ එකලස් කර ඉන්පසුව ශ්‍රී ලංකාවට ආනයනය කරන ලද සෑම මෝටර් වාහනයක් ම,

(ඇ) ශ්‍රී ලංකාවේ භාවිතා කරනු ලබන සෑම මෝටර් වාහනයක් ම,

පරීක්ෂා කිරීම කළ යුතු අතර, එම වාහනය නිශ්චිත ප්‍රමිතිවලට අනුකූල නම්, අනුකූලතා සහතිකයක් නිකුත් කළ යුතු ය. එම අනුකූලතා සහතිකය මෝටර් රථ කොමසාරිස්වරයා විසින් නිශ්චිතව දක්වනු ලබන ආකෘතියකට අනුව නිකුත් කළ යුතු ය.

4. ඉහත සඳහන් අනුකූලතා සහතිකය ඉදිරිපත් කරන්නේ නම් මිස, එම වාහනය සම්බන්ධයෙන් වූ වාර්ෂික ආදායම් බලපත්‍රය නිකුත් කරනු නොලැබිය යුතු ය.

එසේ වුව ද, වාර්ෂික අනුකූලතා සහතිකය නිකුත් කරනු ලබන්නේ 6 වන නියෝගයේ සඳහන් පරීක්ෂණය පැවැත්වීමෙන් පසුව ය.

5. මේ නියෝග යටතේ නිකුත් කරනු ලබන අනුකූලතා සහතිකය අවුරුදු එකක් සඳහා වලංගු විය යුතු අතර, එය අදාළ වන වාහනයේ රැගෙන යා යුතු ය.

6. යම් මෝටර් වාහනයක් සම්බන්ධයෙන්, ජංගම වායු විමෝචන ප්‍රමිති පිළිබඳ වාර්ෂික අනුකූලතා සහතිකය ප්‍රදානය කිරීම සඳහා කරනු ලබන පරීක්ෂණය -

(අ) මෝටර් රථ ප්‍රවාහන දෙපාර්තමේන්තුව විසින්,

(ආ) මෝටර් රථ ප්‍රවාහන කොමසාරිස්වරයා විසින් ලිඛිතව බලය පවරන ලද වෙනත් රාජ්‍ය මණ්ඩලයක් විසින් , හෝ

(ඇ) මෝටර් රථ ප්‍රවාහන කොමසාරිස්වරයා විසින් ලිඛිතව බලය පවරන ලද මෝටර් වාහන වායු විමෝචන පරීක්ෂණ මධ්‍යස්ථානයක් විසින් , සිදු කරනු ලැබිය යුතු ය.

7. (අ) මෝටර් වාහන වායු විමෝචන පරීක්ෂණ පැවැත්වීමට බලය පැවරීම සඳහා මෝටර් රථ කොමසාරිස්වරයා විසින් සලකා බැලිය යුත්තේ, 1995 අංක 35 දරන මැනීමේ ඒකක ප්‍රමිති සහ සේවා පනතේ v වන කොටස යටතේ විධිවිධාන සලසා ඇති පරිදි පරීක්ෂණ උපකරණ සහතික කර ඉන් පසුව ක්‍රමාංකනය කර ඇති තැනැත්තන් හෝ මණ්ඩල පමණකි.

(ආ) 1980 අංක 47 දරන ජාතික පාරිසරික පනත යටතේ සාදනු ලැබ 2003 ජුනි මස 30 වන දින අංක 1295/711 දරන අනිවිශේෂ ගැසට් පත්‍රයේ පළ කරන ලද 2003 අංක 1 දරන ජාතික පාරිසරික (වායු විමෝචන, ඉන්ධන සහ ආනයන ප්‍රමිති) නියෝගවල 3 වන 4 වන නියෝගවලට පරීක්ෂා කිරීම සහ සහතික කිරීම සඳහා භාවිතා කරන ලද මැනීමේ උපකරණ අනුකූල වන්නේ නම් මිස, ප්‍රතිභාවාහන වායු විමෝචන මධ්‍යස්ථානයක් විසින් හෝ මේ නියෝගයේ 6 වන නියෝගයෙහි සඳහන් වෙනත් රාජ්‍ය මණ්ඩලයක් විසින් මේ නියෝගය යටතේ නිකුත් කරන ලද අනුකූලතා සහතිකයක් වලංගු ලෙස සලකනු නොලැබිය යුතු ය.

8. 237 වන වගන්තිය යටතේ ප්‍රවාහන හා මහා මාර්ග අමාත්‍යවරයා විසින් සාදන ලද සහ 1994 මැයි මස 3 වන දින අංක 8174/6 අනිවිශේෂ ගැසට් නිවේදනයේ පළ කර ඇති මෝටර් වාහන (වායු විමෝචන පාලන) නියෝග මෙයින් පරිවර්තනය කරනු ලැබේ.

9. මෙම නියෝග වල-

“මෝටර් වාහනය” යන්නට (2003 වන අධිකාරය වූ) මෝටර් වාහන පනතේ ලබා දී ඇති අර්ථය තිබිය යුතු අතර ඊට මෝටර් ලොරියක්, මෝටර් ගිලන් රථයක්, මෝටර් අවමංගල රථයක්, ඉඩම් වාහනයක්, මෝටර් කෝච් රථයක්, බස් රථයක්, පෞද්ගලික කෝච් රථයක්, මෝටර් සයිකලයක්, මෝටර් ට්‍රයිසිකලයක්, මෝටර් ට්‍රයිසිකල් වෑන් රථයක්, මෝටර් කාර් රථයක්, මෝටර් වැගන් රථයක්, ද්විත්ව කාර්ය වාහනයක් සහ අන් ට්‍රැක්ටරයක් ඇතුළත් වේ.

“ජංගම වායු විමෝචනය” යන්නෙන් සියලු වර්ගවල මෝටර් වාහන වලින් නිකුත් වන වායු විමෝචන අදහස් වේ.